



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

வியாபுக்கிழமை 08-02-2024

400 பா.ஜ.க.வும் - 370 பா.ஜ.க.வும்

400 இடங்களைக் கைப்பற்றுவோம் என்று நாடாளுமன்றத்தில் சொல்லி இருக்கிறார் பிரதமர் மோடி. சொல்லிக் கொள்ளட்டும்!

370 இடங்களை பா.ஜ.க. மட்டும் தனித்து கைப்பற்றும் என்றும் சொல்லி இருக்கிறார் பிரதமர் மோடி. சொல்லிக் கொள்ளட்டும்!

இப்படி ஒருவர் சொல்லிக் கொள்வதை யாரும் தடுக்க முடியாது. உண்மையில் வெற்றி பெறப் போகிறவர்கள் யாரும், இப்படி சொல்ல மாட்டார்கள். வென்று காட்டுவார்கள். ஆனால் 400 என்றும் 370 என்றும் அவர் சொல்லிக் கொள்வதற்கு இரண்டு காரணங்கள் இருக்கிறது.

ஒன்று - இப்படிச் சொல்லி தனது மனதைத் தானே தேற்றிக் கொள்கிறார். இரண்டு - 400, 370 என்று சொல்லி பா.ஜ.க. மீது ஒரு பொய்யான பிம்பத்தைக் கட்டமைக்கப் பார்க்கிறார்கள். தனது மனதுக்கு தானே ஆறுதல் சொல்லிக் கொள்வதில் நமக்கு ஆட்சேபனை இல்லை. ஆனால், 400, 370 என்பது மாயப் பிம்பம் என்பதை அம்பலப்படுத்தியாக வேண்டும். கள நிலவரம் பா.ஜ.க.வுக்குச் சாதகமாக இல்லை என்பதே உண்மையாகும்.

2019 ஆம் ஆண்டு இரண்டாவது முறையாக மோடி ஆட்சிக்கு வந்தார். அதன் பிறகு அவரது போலியான பிம்பம் கிரியத் தொடங்கிவிட்டதை பல்வேறு மாநிலங்களில் நடைபெற்ற சட்டமன்றத் தேர்தல்கள் காட்டிக் கொடுத்துவிட்டன.

2019 ஆம் ஆண்டில்..

★ **ஆந்திரா சட்டமன்றத் தேர்தலில் பா.ஜ.க. தோல்வி.**

★ **ஜார்கண்ட் சட்டமன்றத் தேர்தலில் தோல்வி.**

★ **மகாராஷ்டிராவில் ஆட்சிக் கலைப்பு. சிவசேனா உடைப்பு என்று கூட்டணி ஆட்சியில் இருக்கிறது பா.ஜ.க.**

2020 ஆம் ஆண்டில்..

★ **டெல்லி மாநில சட்டமன்றத் தேர்தலில் தோல்வி.**

★ **பீகாரில் பா.ஜ.க. கூட்டணியை நிதிஷ் முறித்து, ஆர்.ஜே.டி.யுடன் ஆட்சியை அமைத்தார். பின்னர் அவர்களை விட்டு விலகி மீண்டும் பா.ஜ.க. கூட்டணி ஆட்சி நடக்கிறது.**

2021 ஆம் ஆண்டில்..

★ **தமிழ்நாடு சட்டமன்றத் தேர்தலில் பா.ஜ.க. தோல்வி.**

★ **கேரள சட்டமன்றத் தேர்தலில் பா.ஜ.க. தோல்வி.**

★ **மேற்கு வங்க சட்டமன்றத் தேர்தலில் பா.ஜ.க. தோல்வி.**

2022 ஆம் ஆண்டில்...

★ **பஞ்சாப் மாநில சட்டமன்றத் தேர்தலில் பா.ஜ.க. தோல்வி**

★ **இமாச்சலப்பிரதேச சட்டமன்றத் தேர்தலில் பா.ஜ.க. தோல்வி**

2023 ஆம் ஆண்டில் ...

★ **கர்நாடகா மாநில சட்டமன்றத் தேர்தலில் பா.ஜ.க. தோல்வி.**

★ **தெலுங்கானா சட்டமன்றத் தேர்தலில் பா.ஜ.க. தோல்வி.**

★ **மிசோரம் சட்டமன்றத் தேர்தலில் பா.ஜ.க. தோல்வி.**

- இதுதான் கடந்த ஐந்து ஆண்டு காலத்தில் நடைபெற்ற சட்டமன்றத் தேர்தல்களில் பா.ஜ.க.வின் நிலைமை ஆகும். எதை வைத்துக் கொண்டு 400, 370 என்கிறார் மோடி?

சிக்கி - புதுச்சேரி - நாகலாந்து - மேகாலயா - திரிபுரா - ஆகிய மாநிலங்களில் பா.ஜ.க.வின் கூட்டணி ஆட்சி அமைந்துள்ளது. அங்கு பா.ஜ.க. கட்சி பெற்ற சட்டமன்ற உறுப்பினர்களின் எண்ணிக்கை குறைவானதுதான்.

அருணாச்சலப்பிரதேசம் - அரியானா - அசாம் - கோவா - உத்தரகாண்ட் - மணிப்பூர் - உத்தரப்பிரதேசம் - குஜராத் - சட்டீஸ்கர் - மத்தியப்பிரதேசம் - ராஜஸ்தான் - ஆகிய மாநிலங்களில் 2019 முதல் நடைபெற்ற சட்டமன்றத் தேர்தல்களில் பா.ஜ.க. வென்றுள்ளது. இதில் உத்தரப் பிரதேசம், குஜராத், மத்தியப் பிரதேசம், ராஜஸ்தான் ஆகியவை மட்டும் தான் பெரிய மாநிலங்கள் ஆகும். மற்றவை அனைத்தும் சிறிய மாநிலங்கள். பிறகு எப்படி 400 என்கிறார் பிரதமர்?

பா.ஜ.க.வின் கோட்டை என்று சொல்லப்படும் உ.பி., ம.பி., குஜராத், ராஜஸ்தான் ஆகிய நான்கு மாநிலங்களை மொத்தமாகச் சேர்த்தாலே 160 நாடாளுமன்றத் தொகுதிகள் தான். பிறகு எப்படி 400 என்கிறார் பிரதமர்?

இன்றைக்கு இந்தியாவின் மிக முக்கியமான பெரிய மாநிலங்களை பா.ஜ.க. அல்லாத கட்சிகள்தான் ஆள்கின்றன. தமிழ்நாடு - டெல்லி - பஞ்சாப் - மேற்கு வங்கம் - கர்நாடகா ஒரிசா - கேரளா - ஆந்திரா - ஆகிய மாநிலங்களை எதிர்க்கட்சிகள்தான் வைத்துள்ளது. பிறகு எப்படி 400 என்கிறார் பிரதமர்? எதிர்க்கட்சிகள் ஆளும் மாநிலங்களில் பா.ஜ.க.வின் நிலை மாறிப்படுத்துக்குரியது என்பதைச் சொல்லத் தேவையில்லை.

★ **தமிழ்நாட்டில் தி.மு.க. கூட்டணிக் கட்சிகள்**

★ **டெல்லியிலும் பஞ்சாபிலும் ஆம் ஆத்மி**

★ **மேற்கு வங்கத்தில் திரிணாமுல் காங்கிரஸ்**

★ **மகாராஷ்டிராவில் சிவசேனாவும், தேசியவாத காங்கிரஸும்**

★ **உத்தரப்பிரதேசத்தில் சமாஜ்வாடி**

★ **பீகாரில் ஆர்.ஜே.டி.**

★ **காஷ்மீரில் பருக் அப்துல்லாவும், மெக்யூபா முக்தி**

★ **ஜார்கண்டில் முக்தி மோர்ச்சா**

ஆகிய பலமான மாநிலக் கட்சிகள் இந்தியக் கூட்டணியில் இடம்பெற்றுள்ளன. இந்த மாநிலங்களை எல்லாம் ஒதுக்கிவிட்டு 400 இடங்களை எப்படி பிடிக்க முடியும்? காங்கிரஸ், மார்க்சிஸ்ட் கம்யூனிஸ்ட், இந்திய கம்யூனிஸ்ட், இந்திய யூனியன் முஸ்லிம் லீக் போன்ற அகில இந்தியக் கட்சிகள் இக்கூட்டணிக்குள் உள்ளன.

கடந்த முறை உ.பி., மகாராஷ்டிரா, பீகார், குஜராத், கர்நாடகா, மேற்கு வங்கம், மத்தியப் பிரதேசம், ஜார்கண்ட் ஆகிய 9 மாநிலங்களில் அதிகம் வாங்கியதால் பா.ஜ.க. ஆட்சியில் அமர்ந்தது. 234 நாடாளுமன்றத் தொகுதிகளை இந்த 9 மாநிலங்களில் இருந்து பெற்றது பா.ஜ.க. இம்முறை பீகார், மகாராஷ்டிரா, கர்நாடகா, மேற்கு வங்கம் ஆகிய நான்கு மாநிலங்களும் கை கொடுக்காது.

மறுபடியும் உ.பி., ம.பி., குஜராத், ராஜஸ்தானுக்குதான் பா.ஜ.க. அடங்கப் போகிறது. உ.பி.யில் சமாஜ்வாடி - காங்கிரஸ் ஆகிய கட்சிகளை எதிர்கொள்ள வேண்டும். மற்ற மூன்று மாநிலங்களிலும் காங்கிரஸ் வலுவாக இருக்கிறது.

இரண்டு மாதங்களுக்கு முன் நடந்த சட்டமன்றத் தேர்தலில் ராஜஸ்தான் மாநிலத்தில் பா.ஜ.க. வென்றிருந்தாலும், காங்கிரஸ் கட்சிக்கும் பா.ஜ.க.வுக்குமான வாக்கு வித்தியாசம் 10 லட்சம் பேர் தான். சட்டஸ்கரில் 6 லட்சம் வாக்குகள்தான். மத்தியப் பிரதேசத்தில் 35 லட்சம் வாக்குகளை கூடுதலாக பா.ஜ.க. பெற்றுள்ளது. 'இந்தியா' கூட்டணிக் கட்சிகள் இணைந்து போட்டியிட்டு இருந்தால், இந்த வெற்றியை பா.ஜ.க. பெற்றிருக்க முடியாது.

2022-ல் நடைபெற்ற குஜராத் மாநில சட்டமன்றத் தேர்தலில் பா.ஜ.க. வாங்கிய வாக்குகள் 1,67,07,957 மட்டுமே. பா.ஜ.க.வுக்கு எதிராக நின்றவர்கள் வாங்கிய மொத்த வாக்குகள் 3,23,81,808 ஆகும். ஆம் ஆத்மி கட்சி தனித்து போட்டியிட்டது. 41 லட்சம் வாக்குகளைப் பெற்றது. 12.92 சதவிகித வாக்குகளைப் பெற்றது. காங்கிரஸும் ஆம் ஆத்மியும் இப்போது ஒரே அணியில் இருக்கின்றன.

இவை எதுவும் தெரியாதவர்கள் தான் பிரதமர் சொல்வதற்கு தலையாட்ட முடியும். இது எல்லாம் பிரதமருக்குத் தெரியும். அதனால்தான் நாடாளுமன்றத்தில் 'இந்தியா' கூட்டணியைப் பற்றியே அவர் புலம்பிக் கொண்டிருந்தது ஆகும்.



தமிழ்நாட்டிற்கு புதிய தொழில் முதலீடுகளை ஈர்ப்பது தொடர்பாக ஸ்பெயின் நாட்டிற்கு அரசு முறைப் பயணம் மேற்கொண்டு தாயகம் திரும்பிய தமிழ்நாடு முதலமைச்சர் மு.க.ஸ்டாலின் அவர்கள் நேற்று (7.2.2024) சென்னை விமான நிலையத்தில் செய்தியாளர்களை சந்தித்தார்.



திரைப்பட இயக்குநர் பிரசாத் பாண்டியன் அவர்களின் சகோதரர் கணேஷ் - சுகந்தி இணையாரின் திருமணம் திருச்சியில் நடைபெற்றது. இந்திகழ்ச்சியில் அமைச்சர் உதயநிதி ஸ்டாலின் கலந்துகொண்டு மணமக்களை வாழ்த்தினார். உடன் அமைச்சர் அன்பில் மகேஷ்பாபாய்மாடாழி உள்ளார்.

கடலூர் மாவட்டம் குறிஞ்சிப்பாடி பகுதியில்

ரூ.5 கோடியில் வேளாண் வணிக வளாகம்!

கடலூர், பிப்.8-
கடலூர் மாவட்டம், குறிஞ்சிப்பாடி பகுதியில் வேளாண்மை விற்பனை மற்றும் வேளாண் வணிகத் துறை சார்பில் நபார்டு WIF TNSAMB நிதியுதவியுடன் ரூ.500.00 இலட்சம் மதிப் பீட்டில் ஒழுங்குமுறை விற்பனைக் கூட வளாகத்தில் கட்டப்பட்டுள்ள வணிக வளாகத்தை செயல்பட்ட உற்பத்தி ஆணையர் மற்றும் அரசு முதன்மைச் செயலாளர் செல்வி.ஆபூர்வா, அரசு முதன்மைச் செயலாளர் / ஆணையர், வேளாண்மை விற்பனை மற்றும் வேளாண் வணிகத்துறை ஜி.பிரகாஷ், மாவட்ட ஆட்சித்தலைவர் டாக்டர். அ.அருண் தம்பு ராஜ் ஆகியோர் முன்னிலையில் வேளாண்மை உழவர் நலத்துறை அமைச்சர் எம். ஆர். கே. பன்னீர்செல்வம் திறந்து வைத்தார்.

அதன்பின் அமைச்சர் எம். ஆர். கே. பன்னீர்செல்வம் தெரிவித்தாவது:- முதலமைச்சர் அவர்கள் அனைத்து துறைகளின் செயல்பாடுகள் மற்றும் செயல்படுத்தப்படும் திட்டங்கள் குறித்து தொடர்ந்து கண்காணிக்கப்பட்டு திட்டங்களின் பயன்கள் உடனடியாக மக்களுக்கு கொண்டு சேர்க்கும் வகையில் செயல்படுத்தி வருகிறார்கள். மகளிர் குக்கு இலவச பேருந்து பயணத்திட்டம், அரசு பள்ளியில் பயின்ற பெண் குழந்தைகள் உயர்சல்வி பயில் ஏதுவாக புதுமைப் பென் திட்டம், குடும்ப தலைவிகளுக்கு மாதம் ரூ.100 வழங்கிடும் வகையில் மகளிர் உரிமை தொகை திட்டம், அரசு பள்ளி மாணவர்களின் நலன் கருதி காலை உணவு வழங்கும் திட்டம் உள்ளிட்ட பல்வேறு திட்டங்கள் செயல்படுத்தப்பட்டு வருகிறது.

கடலூர் விற்பனைக்குழு வின் கட்டுப்பாட்டில் இயங்கும் குறிஞ்சிப்பாடி ஒழுங்குமுறை விற்பனைக்கூடம் (29.08.1973) அன்று துவங்கப்பட்டது. விவசாயிகளின் விளைபொருட்கள் குறிப்பாக மணிவா போன்ற எண்ணெய் வித்துகள் அதிகளவு உள்ளூர் மற்றும் வெளி மாவட்ட வியாபாரிகளால் கொள்முதல் செய்யப்படுகிறது. மின்னணு வேளாண் சந்தை (eNAM) திட்டம் 15.10.2022 முதல் செயல்பட்டு வருகிறது. 20223 ஆம் ஆண்டு eNAM மூலம் 1692 மெட்ரிக் டன் அளவிடப்பட்ட இலட்சம் மதிப்புடைய வேளாண் விளைபொருட்களும், 2023 24 ஆம் ஆண்டு இதுவரை 2133 மெட்ரிக் டன் அளவிடப்பட்ட இலட்சம் மதிப்புடைய வேளாண் விளை பொருட்களும் பரிவர்த்தனை செய்யப்பட்டுள்ளது.

குறிஞ்சிப்பாடி ஒழுங்குமுறை விற்பனைக்கூடத்தில் 255 மெட்ரிக் டன் கொண்ட 3 பரிவர்த்தனைக் கூடங்கள், மொத்த கொள்ளளவு 5,200 மெட்ரிக் டன் கொண்ட 4 சேமிப்புக் கிடங்குகள், 3 மணிவா உடைப்பு இயந்திரம், 3 தேங்காய் உரிப்பு இயந்திரம், 3 Forklift இயந்திரம், விளைபொருளைத் தர ஆய்வு செய்ய NIR Analyser இயந்திர சாதனங்கள் போன்ற உட்கட்டமைப்பு வசதிகள் உள்ளன.

ஒழுங்குமுறை விற்பனைக்கூட உட்கட்டமைப்பு வசதிகளை மேம்படுத்துதல் NABARD WIF திட்டத்தின் கீழ், நபார்டு நிதி 95 சதவீதமும், TNSAMB EPIP 5 சதவீதமும் என ரூ.500.00 இலட்சம் மதிப்பில் அலுவலக கட்டிடம், கூட்ட அரங்கு, 10 வணிக வளாகக் கடைகள், 500 மெட்ரிக் டன் கொள்ளளவு கொண்ட சேமிப்பு கிடங்கி போன்ற உட்கட்டமைப்பு வசதிகள் கொண்ட கட்டுமானங்கள் கட்டப்பட்டுள்ளது. விவசாயிகள் தங்கள் வேளாண் விளைபொருட்களை விலை வீழ்ச்சி காலத்தில் சேமிப்பு கிடங்குகளில் இருப்பு வைத்து விலை அதிகரிக்கும் போது விற்பனை உழவர் உற்பத்தியாளர் நிறுவனங்கள் மற்றும் வணிகர்கள் பொருட்களை வணிக வளாக கடைகள் மூலம் விற்பனை செய்து பயனடைவர்.

இவ்வாறு அவர் தெரிவித்தார். இந்திகழ்ச்சியில் வேளாண்மை இணையக்குனர் கண்ணையா, கடலூர் விற்பனைக்குழு செயலாளர் திருமதி. சே.விஜயா மற்றும் உள்ளாட்சி அமைப்புகளின் பிரதிநிதிகள், துறை சார்ந்த அலுவலர்கள் கலந்து கொண்டனர்.



2024 மக்களவைத் தேர்தலையொட்டி தேர்தல் அறிக்கை தயாரிப்பதற்காக தி.மு.க. துணை பொதுச்செயலாளர் கனிமொழி கருணாநிதி எம்.பி. தலைமையில் மதுரை வடக்கு மாவட்டச் செயலாளர் - அமைச்சர் பி.மூர்த்தி, முன்னாள் எம்.பி. பி.கே.எஸ்.இளங்கோவன், அமைச்சர் பி.பி.ஆர்.பழனிவேல் தியாகராஜன், அரசு தலைமை கொடா கோவி. செழியன், சட்டமன்ற உறுப்பினர்கள் சி.வி.எம்.பி.எழிலரசன், எழிலன் நாகநாதன், ஏ.கே.எஸ்.விஜயன், சென்னை மேயர் பிரியா ஆகிய 11 பேர் கொண்ட குழுவின் மாவட்டச் செயலாளர்கள் கோ.தளபதி எம்.எஸ்.ஏ. ஜி.பி.செந்தில்குமார், சேப்பாடி மு.மணிமாறன், கம்பம் ராமகிருஷ்ணன், தங்க தமிழ்ச்செல்வன், சட்டமன்ற உறுப்பினர்கள் ஆ.வெங்கடேசன், தமிழரசி ரவிக்குமார், மகாராஜன் பூமிநாதன் மதுரை, தேனி, திண்டுக்கல், சிவகங்கை ஆகிய மாவட்டங்களில் விவசாயிகள், வியாபாரிகள், மாணவர் சங்கங்கள், சமூக ஆர்வலர்கள், மருத்துவர்கள் உள்ளிட்ட பல்வேறு தரப்பினரிடம் கருத்துக்களை நேரடியாக கேட்டு மனுக்களை பெற்றனர்.